

32000L0069

13.12.2000

IL-ĠURNAL UFFIĊJALI TAL-KOMUNITAJIET EWROPEJ

L 313/12

**ID-DIRETTIVA 2000/69/KE TAL-PARLAMENT EWROPEW U TAL-KUNSILL
tas-16 ta' Novembru 2000**

dwar valuri ta' limitu għall-benzin u monossidu karboniku fl-arja ta' l-ambjent

il-parlament ewropew u l-kunsill ta' l-unjoni ewropea,

Wara li kkunsidraw it-Trattat li jistabbilixxi l-Komunità Ewropea, u partikolarment l-Artikolu 175(1) tiegħu,

Wara li kkunsidraw l-proposta mill-Kummissjoni ⁽¹⁾,

Wara li kkunsidraw l-opinjoni tal-Kunsill Ekonomiku u Soċjali ⁽²⁾,

Wara konsultazzjoni mal-Kummitat tar-Regjuni,

Huma u jaġixxu bi qbil mal-proċedura preskritta fl-Artikolu 251 tat-Trattat ⁽³⁾,

Billi:

- (1) Fuq il-bażi tal-prinċipji li jinsabu fl-Artikolu 174 tat-Trattat, il-programm tal-Komunità Ewropea tal-politika u l-azzjoni fir-relazzjoni għall-ambjent u l-iżvilupp sostenibbli (il-Hames Programm ta' l-Azzjoni fuq l-Ambjent) ⁽⁴⁾, supplimentat bid-Deciżjoni Nru 2179/98/KE tal-Parlament Ewropew u tal-Kunsill ⁽⁵⁾ fuq ir-reviżjoni tagħha, jipprevedi partikolarment li jsiru emendi fil-leġislazzjoni dwar it-tniġġis ta' l-arja. Dak il-programm jirrakkomanda li jiġu stabbiliti oġġettivi dwar il-kwalità ta' l-arja għal terminu twil. L-Artikolu 174 tat-Trattat jehtieg illi l-prinċipji tal-prekawżjoni għandhom ikunu applikati fir-relazzjoni tal-protezzjoni tas-saħha tal-bniedem u l-ambjent.
- (2) L-Artikolu 152 tat-Trattat jipprovdi li l-htigiet tal-protezzjoni tas-saħha għandhom jiffurmaw parti konstitwenti tal-politiki l-oħra tal-Komunità. L-Artikolu 3(1)(p) tat-Trattat jipprovdi li l-attivitajiet tal-Komunità għandhom jinkludu kontribuzzjoni għaż-żamma tal-livell għoli tal-protezzjoni tas-saħha.
- (3) Skond l-Artikolu 4(5) tad-Direttiva tal-Kunsill 96/62/KE tas-27 ta' Settembru 1996 dwar stima u maniġġjar tal-kwalità ta' l-arja fl-ambjent ⁽⁶⁾, il-Kunsill għandu jadotta l-leġislazzjoni provduta fil-paragrafu 1 kif ukoll id-dispożizzjonijiet preskritti fil-paragrafi 3 u 4 ta' dak l-Artikolu.
- (4) Id-Direttiva 96/62/KE tehtieg li l-pjanijiet ta' l-azzjoni jkun u żviluppati għaz-zoni li fihom il-konċentrazzjonijiet li

jniġġsu fl-arja ambjentali jaqbu il-valuri tal-limitu, flimkien ma' kull margini temporanja ta' toleranza applikabbli bil-ghan li tigi assicurata konformità mall-valuri tal-limitu sad-dati preskritti.

- (5) Id-Direttiva 96/62/KE tipprovdi illi il-valuri numerikali adottati għal valuri tal-limitu għandhom ikunu bbażati fuq ir-riżultati tax-xogħol magħmul minn gruppi xjentifiċi internazzjonali attivi fil-qasam. Il-Kummissjoni għandha tagħti kont tad-data xjentifika tar-riċerka l-aktar reċenti fil-qasam epidemologiku u ambjentali konċernati u ta' l-aktar progressi reċenti fil-metroloġija għal l-eżami mill-ġdid ta' l-elementi fuq liema huma bbażati l-valuri tal-limitu.
- (6) Il-miżuri mehtieġa sabiex tigi implimentata din id-Direttiva għandhom jiġu adottati bi qbil mad-Deciżjoni tal-Kunsill 1999/468/KE tat-28 ta' Ġunju 1999 fejn hemm inniżżla l-proċeduri sabiex jiġu eżerċitati l-poteri ta' implimentazzjoni mogħtija lill-Kummissjoni ⁽⁷⁾;
- (7) L-emendi neċessarji għal l-adattament tal-progress xjentifiku u tekniku jistgħu jirrelataw biss għal kriterji u l-metodi ta' teknika għall-istima tal-konċentrazzjonijiet tal-benzin u l-monossidu karboniku jew l-arrangamenti ddet-taljati għat-tqassim ta' l-informazzjoni lill-Kummissjoni, u ma jistax jkollhom effett illi jbiddu il-valuri tal-limitu direttament jew indirettament.
- (8) Il-valuri tal-limitu mnizzla f'din id-Direttiva huma htigiet minimi; bi qbil ma' l-Artikolu 176 tat-Trattat, l-Istati Membri jistgħu jzommu jew jintroduċu miżuri protettivi aktar stretti; partikolarment, valuri aktar stretti jistgħu jkun introdotti sabiex jipproteġu is-saħha tal-kategoriji partikolarment vulnerabbli tal-popolazzjoni, bħat-ftal u l-pazjenti fl-isptar. Stat Membru jista' jehtieg li l-valuri tal-limitu ikunu miksuba qabel id-dati mnizzla f'din id-Direttiva.
- (9) Benzin huwa karċinoġenu ġenotossiku tal-bniedem u ma hemmx l-ebda mira identifikabbli illi taħtha ma hemmx riskju għas-saħha tal-bniedem.
- (10) Madankollu, meta l-valuri tal-limitu għal benzin kif magħmula minn din id-Direttiva huma diffiċli li jintlaħqu minhabba karatteristiċi ta'tixrid f'zona speċifika jew kondizzjonijiet rilevanti tal-klima u jekk l-applikazzjoni tal-miżuri tirriżulta fi problemi severi soċjo-ekonomiċi, l-Istati Membri jistgħu jistaqsu lill-Kummissjoni għal estensjoni waħda fil-limitu taż-żmien taht kondizzjonijiet speċifiċi.
- (11) Bil-ghan li jiffacilitaw ir-reviżjoni ta' din id-Direttiva fl-2004, il-Kummissjoni u l-Istati Membri għandhom jikkunsidraw l-inkuraġġiment tar-riċerka fl-effetti tal-benzin u l-monossidu karboniku, u jiehdu konsiderazzjoni tat-tniġġis ta' l-arja fl-ispazji magħluqa kif ukoll fl-arja ta' barra.

⁽¹⁾ ĠU C 53, ta' l-24.2.1999, p. 8.

⁽²⁾ ĠU C 138, tat-18.5.1999, p. 42.

⁽³⁾ Opinjoni tal-Parlament Ewropew tat-2 ta' Diċembru 1999 (ĠU C 194, tal-11.7.2000, p. 56), Pożizzjoni Komuni tal-Kunsill ta' l-10 t' April 2000 (ĠU C 195, tal-11.7.2000, p. 1) u d-Deciżjoni tal-Parlament Ewropew tas-6 ta' Lulju 2000 (mhux ppubblikata għalissa fil-Ġurnal Uffiċjali). Deciżjoni tal-Kunsill ta' l-24 t' Ottubru 2000.

⁽⁴⁾ ĠU C 138, tas-17.5.1993, p. 5.

⁽⁵⁾ ĠU L 275, ta' l-10.10.1998, p. 1.

⁽⁶⁾ ĠU L 296, tal-21.11.1996, p. 55.

⁽⁷⁾ ĠU L 184, tas-17.7.1999, p. 23.

- (12) Metodi eżatti tal-miżuri tekniċi standardizzati u l-kriterji komuni għall-lokazzjoni ta' l-istazzjonijiet tat-tkejjil huma element importanti fl-istima tal-kwalità ta' l-arja ambjentali bil-ghan li tinkiseb informazzjoni komparabbli madwar il-Komunità.
- (13) L-informazzjoni dwar il-konċentrazzjonijiet tal-benzin u l-monossidu karboniku għandha tkun mibgħuta lill-Kummissjoni bhala bażi għar-rapporti regolari.
- (14) L-informazzjoni aġġornata dwar il-konċentrazzjonijiet tal-benzin u l-monossidu karboniku fl-arja ambjentali għandha tkun disponibbli għall-pubbliku,

ADOOTAW DIN ID-DIRETTIVA:

Artikolu 1

Għanijiet

L-għanijiet ta' din id-Direttiva għandhom ikunu:

- (a) sabiex jistabilixxu l-valuri tal-limitu għal konċentrazzjonijiet ta' benzin u l-monossidu karboniku fl-arja ta' l-ambjent intiżi biex jevitaw, jipprevjenu jew inaqqsu l-effetti li jagħmlu hsara lis-saħħa tal-bniedem u lill-ambjent kollu;
- (b) sabiex issir stima tal-konċentrazzjonijiet tal-benzin u l-monossidu karboniku fl-arja ta' l-ambjent abbażi ta' metodi u kriterji komuni;
- (c) sabiex tinkiseb informazzjoni adegwata dwar konċentrazzjonijiet tal-benzin u monossidu karboniku fl-arja ambjentali u tassigura li hija magħmula disponibbli għal pubbliku;
- (d) sabiex tinzamm il-kwalità ta' l-arja ta' l-ambjent fejn din tkun tajba u titjieb f'kazijiet oħra għar-rigward tal-benzin u l-monossidu karboniku.

Artikolu 2

Definizzjonijiet

Id-definizzjonijiet fl-Artikolu 2 tad-Direttiva 96/62/KE għandhom japplikaw.

Għall-għanijiet ta' din id-Direttiva:

- (a) "livell ta' stima għolja" tfisser livell speċifikat fl-Anness III, li tahtu tista' tintuża kombinazzjoni ta' metodi tekniċi ta' kejl u mmudellar biex tiġi stmata l-kwalità ta' l-arja fl-ambjent, bi qbil ma' l-Artikolu 6(3) tad-Direttiva 96/62/KE;
- (b) "livell ta' stima baxxa" tfisser livell speċifikat fl-Anness III, li tahtu jistgħu jintużaw biss metodi oġġettivi ta' teknika għall-estimazzjoni u mmudellar biex tiġi stmata l-kwalità ta' l-arja fl-ambjent, bi qbil ma' l-Artikolu 6(4) tad-Direttiva 96/62/KE;
- (c) "kejl fiss" tfisser kejl meħud bi qbil ma' l-Artikolu 6(5) tad-Direttiva 96/62/KE.

Artikolu 3

Benzin

1. L-Istati Membri għandhom jiehdu l-miżuri neċessarji biex jassiguraw li l-konċentrazzjonijiet tal-benzin fl-arja ta' l-ambjent, kif stmati bi qbil ma' l-Artikolu 5, ma jaqbzux il-valur tal-limitu mnizzel fl-Anness I skond id-dati msemija fih.

Il-margini ta' tolleranza preskritti fl-Anness I għandhom japplikaw bi qbil ma' l-Artikolu 8 tad-Direttiva 96/62/KE.

2. Fejn il-valur tal-limitu mnizzel fl-Anness I huwa diffiċli li jkun milhuq minhabba karatteristiċi tat-tixrid fiż-żona speċifika jew minhabba l-kondizzjonijiet rilevanti tal-klima, bħal forza baxxa tar-rih u/jew kondizzjonijiet li jwasslu għall-evaporazzjoni, u minhabba li l-applikazzjoni tal-miżuri tirriżulta fi problemi severi soċjo-ekonomiċi, l-Istat Membru jista' jitlob lil-Kummissjoni għal estensjoni limitata taż-żmien. Il-Kummissjoni, bi qbil mal-proċedura mnizzla fl-Artikolu 12(2) tad-Direttiva 96/62/KE, tista', fuq it-talba ta' l-Istat Membru u mingħajr preġudizzju għall-Artikolu 8(3) ta' din id-Direttiva, tiggarantixxi estensjoni wahda għal perjodu sa hames snin jekk l-Istat Membru konċernat:

- jagħzel ż-żoni u/jew agglomerazzjonijiet konċernati;
- jipprovdi l-ġustifikazzjoni neċessarja għal estensjoni bħal din;
- juri li l-miżuri kollha raġonevoli kienu meħuda biex ibaxxu l-konċentrazzjonijiet tat-tniġġis konċernat u biex titnaqqas l-area fuq liema l-valur tal-limitu skorra, u
- jiġbor l-iżviluppi tal-gejijeni fir-rigward tal-miżuri li dan se jiehu skond l-Artikolu 8(3) tad-Direttiva 96/62/KE.

Il-valur tal-limitu għal benzina li ser jingħata waqt dik l-estensjoni taż-żmien limitat m'għandux, madankollu, jaqbeż 10.

Artikolu 4

Monossidu karboniku

L-Istati Membri għandhom jiehdu l-miżuri neċessarji sabiex jassiguraw li l-konċentrazzjonijiet tal-monossidu karboniku fl-arja tal-ambjent, kif stmati bi qbil ma' l-Artikolu 5, ma jaqbzux il-valur tal-limitu mnizzel fl-Anness II skond id-dati msemija fih.

Il-margini tat-tolleranza mnizzla fl-Anness II għandhom japplikaw bi qbil ma' l-Artikolu 8 tad-Direttiva 96/62/KE.

Artikolu 5

Stima tal-konċentrazzjonijiet

1. Il-livell ta' stima għolja u baxxa għal benzina u l-monossidu karboniku għandhom ikunu daww mnizzla fit-Taqsima I ta' l-Anness III.

Il-klassifikazzjoni ta' kull zona jew agglomerazzjoni għal l-għanijiet ta' l-Artikolu 6 tad-Direttiva 96/62/KEE għandhom ikunu riveduti mill-inqas kull hames snin skond il-proċedura mnizzla fit-Taqsima II ta' l-Anness għal din id-Direttiva. Il-klassifikazzjoni għandha tkun riveduta iktar kmieni fil-każ ta' bidla sinifikanti fl-attivitajiet rilevanti għal konċentrazzjonijiet fl-ambjent ta' benzina jew monossidu karboniku.

2. Il-kriterji biex tiddetermina l-allokazzjoni tal-punti ta' fejn isir il-kampjunar għall-kejl tal-benzin u tal-monossidu karboniku fl-arja ta' l-ambjent għandhom ikunu daww elenkati fl-Anness IV. In-numru minimu ta' postijiet ta' kampjunar għal kejl fiss ta' konċentrazzjonijiet ta' kull sustanza li tniġġes rilevanti jridu jkunu hekk kif imnizżla fl-Anness V, u dawn għandhom ikunu installati f'kull zona jew agglomerazzjoni fejn ikun hemm bżonn il-kejl jekk il-kejl fiss ikun l-uniku sors ta' data fuq konċentrazzjonijiet li hemm fihom.

3. Għaż-żoni u agglomerazzjonijiet fejn l-informazzjoni għal stazzjonijiet ta' kejl fiss hija ssupplimentata b'informazzjoni minn sorsi oħra, bħal ma huma inventarji ta' emmissjonijiet, metodi ta' kejl indikattiv u mmudellar tal-kwalità ta' l-arja, l-għadd ta' stazzjonijiet ta' kejl fiss li għandhom jiġu nstallati u r-risoluzzjoni spazjali ta' metodi tekniċi oħra għandhom ikunu suffiċjenti għal konċentrazzjonijiet ta' sustanzi li jniġġsu l-arja li għandhom ikunu stabbiliti skond it-Taqsima I ta' l-Anness IV, u t-Taqsima I ta' l-Anness VI.

4. Għaż-żoni u l-agglomerazzjonijiet li fihom il-kejl ma hux meħtieġ, metodi tekniċi ta' mmudellar jew ta' stima oġġettiva jistgħu jintużaw.

5. Il-metodi tar-referenza għall-analiżi u l-kampjunar tal-benzin u l-monossidu karboniku għandhom ikunu daww imnizżla fit-Taqsimit I u II ta' l-Anness VII. Taqsima III ta' l-Anness VII ser ipoġġi metodi tekniċi ta' riferenza għall-immudellar tal-kwalità ta' l-arja meta metodi tekniċi bħal dawn huma disponibbli.

6. Id-data li fiha l-Istati Membri għandhom jinfurmaw lill-Kummissjoni bil-metodi wżati għall-istima preliminari tal-kwalità ta' l-arja taħt il-punt (d) ta' l-Artikolu 11(1) tad-Direttiva 96/62/KE għandha tkun id-data mnizżla fl-Artikolu 10 ta' din id-Direttiva.

7. L-emendi kollha neċessarji sabiex jiġu adottati id-dispożizzjonijiet ta' dan l-Artikolu u l-Annessi III sa VII għal progress xjentifiku u tekniku għandhom ikunu adottati bi qbil mall-proċedura msemmija fl-Artikolu 6(2) imma jistgħu ma jirriżultawx f' xi tibdil dirett jew indirett għal valuri tal-limiti.

Artikolu 6

Kumitat

1. Il-Kummissjoni għandha tiġi assistita mill-kumitat msemmi fl-Artikolu 12(2) tad-Direttiva 96/62/KE, minn hawn 'l quddiem msejjah "il-Kumitat".

2. Fejn issir riferenza għal dan il-paragrafu, għandhom japplikaw l-Artikoli 5 u 7 tad-Deċiżjoni 1999/468/KE wara li jkunu kkunsidrati d-dispożizzjonijiet ta' l-Artikolu 8 li jinsab fiha.

Il-perjodu ta' żmien mnizżel fl-Artikolu 5(6) tad-Deċiżjoni 1999/468/KE għandu jkun ta' tliet xhur.

3. Il-Kumitat għandu jadotta r-regoli tiegħu ta' proċedura.

Artikolu 7

Informazzjoni pubblika

1. L-Istati Membri għandhom jassiguraw l-informazzjoni aġġornata dwar il-konċentrazzjonijiet fl-ambjent tal-benzin u l-monossidu karboniku tkun kontinwament għad-dispożizzjoni

tal-pubbliku kif ukoll għall-organizzazzjonijiet adatti, bħal l-organizzazzjonijiet ta' l-ambjent, organizzazzjonijiet tal-konsumaturi, organizzazzjonijiet li jirrapreżentaw l-interessi tal-popolazzjoni sensitiva u korpi oħra rilevanti tal-kura tas-saħha, per eżempju permezz, tal-medja tax-xandir, l-istampa, screens ta' l-informazzjoni jew servizzi ta' komputer network, it-teletext, telefon jew il-fax.

L-informazzjoni dwar il-konċentrazzjonijiet fl-ambjent tal-benzin, bħala valur medju fuq l-aħhar 12-il xahar, għandha tkun aġġornata mill-inqas abbażi ta' tlett xhur, u fejn prattikabbli, l-informazzjoni għandha tkun aġġornata abbażi ta' kull xahar. L-informazzjoni dwar il-konċentrazzjonijiet fl-ambjent tal-monossidu karboniku għandha, bħala medja massima ta' kull tmien siegħat, mill-inqas tiġi aġġornata kuljum u, meta jkun prattikabbli, tiġi aġġornata kull siegħa.

L-informazzjoni msemmija fit-tieni subparagrafu għandha mill-inqas tindika kull eċċedenza tal-konċentrazzjonijiet imsemmija fil-valuri tal-limitu fuq il-perjodi medji hekk kif imnizżla fl-Annessi I u II. Din għandha tipprovdi wkoll stima qasira dwar il-valuri tal-limitu u l-informazzjoni xierqa dwar l-effetti fuq is-saħha.

2. Meta jkunu qegħdin isiru pjanijiet jew programmi disponibbli għal pubbliku taħt l-Artikolu 8(3) tad-Direttiva 96/62/KE, l-Istati Membri għandhom jagħmluhom disponibbli għal l-organizzazzjonijiet msemmija fil-paragrafu 1 ta' dan l-Artikolu. Dan jinkludi wkoll id-dokumentazzjoni meħtieġa taħt l-Anness VI(II) ta' din id-Direttiva.

3. L-informazzjoni magħmula disponibbli għal pubbliku u għall-organizzazzjonijiet taħt il-paragrafi 1 u 2 għandhom ikunu ċari, jiftiehmu sew u aċċessibbli.

Artikolu 8

Rapport u reviżjoni

1. Mhux aktar tard mill-31 ta' Diċembru 2004 il-Kummissjoni għandha tibgħat lill-Parlament Ewropew u lill-Kunsill rapport ibbażat fuq l-esperjenza miksuba fl-applikazzjoni ta' din id-Direttiva u, partikolarment, dwar ir-riżultati tar-riċerka xjentifika l-aktar reċenti li tikkonċerna l-effetti fuq is-saħha tal-bniedem, b'attenzjoni partikolari tingħata lill-popolazzjoni sensitiva, u fuq is-sistemi ekoloġiċi ta' l-espożizzjoni tal-benzin u l-monossidu karboniku, fuq l-iżviluppi teknoloġiċi inkluż il-progress milhuq fil-metodi tal-kejl u konċentrazzjonijiet oħra ta' l-istima tal-benzin u tal-monossidu karboniku fl-arja ta' l-ambjent.

2. Ir-rapport imsemmi fil-paragrafu 1 għandu jagħti konsiderazzjoni partikolari ta' l-elementi li ġejjin fir-rigward tal-benzin u l-monossidu karboniku:

- il-kwalità ta' l-arja kurrenti u l-evoluzzjoni tagħhom sa u wara s-sena 2010;
- il-possibiltà li jitnaqqsu aktar l-emmissjonijiet li jniġġsu minn kull sors rilevanti, filwaqt li tittiehed konsiderazzjoni tat-teknika tagħhom li qed tiġi mħaddma u l-effettività ta' l-ispejjeż;
- ir-relazzjonijiet bejn l-affarijiet li jniġġsu u l-opportunitajiet għal strateġiji ikkombinati biex tintlaħaq il-kwalità ta' l-arja tal-Komunità u l-għanijiet relatati;

(d) htigiet kurrenti u tal-gejjieni għall-informazzjoni tal-pubbliku u għat-tixrid ta' l-informazzjoni bejn l-Istati Membri u l-Kummissjoni;

(e) l-esperjenza miksuba fl-applikazzjoni ta' din id-Direttiva fl-Istati Membri inkluz, b'mod partikolari, il-kondizzjonijiet mnizzla fl-Anness IV taht liema l-miżuri kienu saru.

3. Bil-ghan li jinżamm livell għoli tal-protezzjoni tas-sahha tal-bniedem u l-ambjent, ir-rapport msemmi fil-paragrafu 1 għandu jkun akkumpanjat, jekk ikun il-każ, mill-proposti għal l-emendi ta' din id-Direttiva li tista' tinkludi aktar estensjonijiet fil-perjodu taż-żmien sabiex jintlaħaq il-valur limitat għal benzina fl-Anness I li jista' jkun miftiehem taht l-Artikolu 3(2).

Artikolu 9

Penali

L-Istati Membri għandhom jistabbilixxu il-penali applikabbli għal ksur tad-dispożizzjonijiet nazzjonali adottati skond din id-Direttiva. Il-penali għandhom ikunu effettivi, proporzjonati u dissuazivi.

Artikolu 10

Implimentazzjoni

1. L-Istati Membri għandhom idahhlu fis-sehh il-ligijiet, ir-regolamenti u d-dispożizzjonijiet amministrattivi mehtiega

sabiex jikkonformaw ma' din id-Direttiva mhux iktar tard mit-13 ta' Diċembru 2002. Fl-istess hin għandhom jgharrfu bihom lill-Kummissjoni.

Meta l-Istat Membri jadottaw dawn il-miżuri, għandhom jkollhom riferenza għal din id-Direttiva jew għandhom ikunu akkumpanjati b'din ir-riferenza fl-okkazzjoni tal-pubblikazzjoni uffiċjali tagħhom. L-Istati Membri għandhom jistabbilixxu kif trid issir din ir-riferenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenija tal-ligijiet nazzjonali li jadottaw fil-qasam kopert b'din id-Direttiva.

Artikolu 11

Dhul fis-sehh

Din id-Direttiva għandha tidhol fis-sehh fil-jum tal-pubblikazzjoni tagħha fil-*Ġurnal Uffiċjali tal-Komunitajiet Ewropej*.

Artikolu 12

Indirizzi

Din id-Direttiva hija indirizzata lill-Istati Membri.

Magħmul fi Brussel, fis-16 ta' Novembru 2000.

Għall-Parlament Ewropew

F'isem il-Kunsill

Il-President

Il-President

N. FONTAINE

R. SCHWARTZENBERG

L-ANNESS I

VALUR TAL-LIMITU GHALL-BENŻIN

Il-valur tal-limitu għandu jkun espress f' standardizzati fit-temperatura ta' 293 K u l-pressjoni ta' 101,3 kPa.

	Il-perjodu tal-medja	Valur tal-limitu	Marġni ta' tolleranza	Data li biha l-valur tal-limitu għandu jintlaħaq
Valur tal-limitu għall-protezzjoni tas-saħħa Tal-bniedem	Sena' kalendarja	5	5 (100 %) fit-13 ta' Diċembru 2000, tnaqqis fl-1 ta' Jannar 2006 u kull 12 il-xahar minn hemm il-quddiem b' 1 biex jintlaħaq l-0 % sa' l-1 ta' Jannar 2010	l-1 ta' Jannar 2010 ⁽¹⁾

⁽¹⁾ Bl-eċċezzjoni gewwa żoni u agglomerazzjonijiet li għalihom inghatat estensjoni tal-hin limitat hekk kif ġiet mifthemma bi qbil ma' l-Artikolu 3(2).

L-ANNESS II

VALUR TAL-LIMITU GHAL MONOSSIDU KARBONIKU

Il-valur tal-limitu għandu jkun espress f' mg/m³. Il-valur tal-limitu għandu jkun standardizzat f'temperatura ta' 293 K u fi pressjoni ta' 101,3 kPa.

	Il-perjodu tal-medja	Valur tal-limitu	Marġni ta' tolleranza	Data li biha l-valur tal-limitu għandu jintlaħaq
Valur tal-limitu għall-protezzjoni tas-saħħa tal-bniedem	Medja ta' 8 siegħat massimi kuljum	10	6 fit-13 ta' Diċembru, tnaqqis fl-1 ta' Jannar 2003 u kull 12 il-xahar minn hemm il-quddiem b' 2 biex jintlaħaq l-0 % sa l-1 ta' Jannar 2005	fl-1 ta' Jannar 2005.

Il-massimu ta' 8 siegħat tfisser illi l-konċentrazzjoni se tkun magħżula billi jsir l-eżami tal-medja matul it-8 siegħat, ikkalkolati minn data magħrufa kull siegħa u aġġornata kull siegħa. Kull medja ta' 8 siegħat hekk ikkalkulata se tkun assenjata lil dik il-ġurnata li fiha tispicċa. i.e. l-ewwel perjodu tal-kalkulazzjoni għal kull ġurnata wahda se jkun il-perjodu bejn 17:00 tal-ġurnata ta'qabel u 01:00 ta' dik il-ġurnata; l-aħħar perjodu tal-kalkulazzjoni għal kull ġurnata wahda se jkun il-perjodu bejn l-16:00 sa 24:00 ta' dik il-ġurnata.

L-ANNESS III

DETERMINAZZJONI TAL-HTIĠIET GHALL-ISTIMA TAL-KONĊENTRAZZJONJET TAL-BENŻIN U L-MONOSSIDU KARBONIKU FL-ARJA TA' L-AMBJENT FIŻ-ŻONA JEW AGGLOMERAZZJONI**I. Il-mira ta' l-istima għolja jew baxxa**

Il-miri li ġejjen ta' l-istima għolja jew baxxa se japplikaw:

(a) Benżin

	Medja annwali
Mira ta' l-istima ta' fuq	70 % tal-valur tal-limitu (3,5)
Mira ta' l-istima ta' isfel	40 % tal-valur tal-limitu (2)

(b) Monossidu karboniku

	Medja ta' tmien siegħat
Mira ta' l-istima ta' fuq	70 % tal-valur tal-limitu (7)
Mira ta' l-istima ta' isfel	40 % tal-valur tal-limitu (5)

II. Determinazzjoni tal-eċċedenzi tal-miri ta' l-istima għolja jew baxxa

Eċċedenzi tal-miri ta' l-istima għolja jew baxxa għandhom ikunu stabbiliti fuq il-bażi tal-konċentrazzjonijiet waqt il-ħames snin ta' qabel fejn data suffiċjenti hija disponibbli. Mira ta' l-istima se tkun meqjusa li għet maqbuża jekk din kienet maqbuża minn ta' l-inqas matul tlett snin separati minn dawk il-ħames snin ta' qabel.

Fejn inqas minn ħames snin data huma disponibbli, l-Istati Membri jistgħu jagħqdu kampanji ta' mizuri għall-perjodu ta' żmien qasir waqt il-perjodu tas-sena u fil-lokazzjonijiet li huma maħsuba li huma tipiċi għall-livelli l-aktar għoljin tat-tniġġis mir-riżultati miksuba mill-informazzjoni ta' l-inventarji tal-emmissjoni u l-immudellar biex ikunu stabbiliti l-eċċedenzi tal-miri ta' l-istima għolja u baxxa.

L-ANNESS IV

LOKAZZJONI TAL-PUNTI TA' FEJN ISIR IL-KAMPJUNAR GHAL KEJL TAL-KONĊENTRAZZJONIET TAL-BENŻIN U L-MONOSSIDU KARBONIKU FL-ARJA TA' L-AMBJENT

Il-konsiderazzjonijiet li ġejjin se japplikaw ghal kejl fiss.

I. Żona fuq skala kbira

Punti ta' fejn isir il-kampjunar diretti ghal protezzjoni tas-saħha tal-bniedem ghandhom ikunu stazzjonati:

- (i) biex jipprovdu data dwar l-areas fiż-żoni u l-agglomerazzjonijiet fejn il-konċentrazzjonijiet l-aktar gholja jidhru u ghal liema il-popolazzjoni hija mahsuba li ser tiġi esposta direttament jew indirettament ghal perjodu li huwa sinifikanti fir-relazzjoni tal-perjodu medju tal-valur(i) tal-limitu;
- (ii) biex jipprovdu data dwar il-livelli fl-areas ohra fiż-żoni u l-agglomerazzjonijiet li huma rappreżentanti ta' l-espożizzjoni tal-popolazzjoni ġenerali.

Punti ta' fejn isir il-kampjunar ghandhom ikunu in ġenerali stazzjonati biex ikun evitat li jsir il-kejl ta' ambjenti żgħar hafna li jkunu qrib hafna tagħhom. Bħala gwida, punt ta' fejn isir il-kampjunar ghandu jkun stazzjonat sabiex jirrappreżenta l-kwalità ta' l-arja fl-area tal-madwar ta' mhux inqas minn 200 m² fil-postijiet orjentati tat-traffiku u ta' hafna kilometri kwadri tal-postijiet ta' l-isfond urban.

Punti ta' fejn isir il-kampjunar ghandhom ikunu wkoll, fejn possibbli, rappreżentati fl-lokazzjonijiet simili mhux fil-viċin tagħhom immedjat.

Konsiderazzjoni għandha tkun meħuda tal-bżonn biex ikunu lokalizzati il-postijiet fejn jittiehdu il-kampjuni fuq il-ġeżjer, fejn huwa neċessarju għall-protezzjoni tas-saħha tal-bniedem.

II. Żoni fuq skala żgħira

Il-linji ta' gwida li ġejjin għandhom ikunu milhuqa sakemm huwa prattikabbli:

- iċ-ċirkolazzjoni madwar is-sonda tal-kampjunar intern m'għandux ikun ristrett, mingħajr ebda xkiel li jaffettwa id-dhul ta' l-arja fil-madwar tal-kampjun (normalment fit metri l-bogħod mill-bini, gallariji, siġar u ostakoli ohra u mill-inqas 0,5 m mill-aktar bini viċin fil-każ ta' postijiet fejn jittiehdu il-kampjuni li jirrappreżenta l-kwalità ta' l-arja fil-linja tal-bini);
- ġeneralment, il-punti ta' fejn isir il-kampjunar intern għandhom ikunu bejn 1,5 m (iż-żona tan-nifs) u 4 m 'l fuq mill-art. Pożizzjonijiet aktar għoljin (sa 8 m) jistgħu jkunu neċessarji f'ċerti ċirkostanzi. Żoni għola jistgħu wkoll ikunu xierqa jekk l-istazzjon huwa rappreżentant ta' area kbira;
- is-sonda interna m'għandhiex tkun pożizzjonata fil-viċin immedjat tas-sorsi bil-ghan li jkun evitat it-tehid dirett ta' l-emmissjonijiet mhux imħallta ma' l-arja ta' l-ambjent;
- il-hruġ tal-exhaust mill-fetha tal-kampjun ghandu jkun pożizzjonat sabiex ċirkolazzjoni mill-ġdid ta' l-arja mdahhna tiġi evitata milli tidhol fil-kampjun;
- lokazzjoni li fihom jittiehdu l-kampjuni orjentati fit-traffiku:
 - għal kontaminazzjonijiet kollha, punti fejn isir il-kampjunar bhal dawn għandhom ikunu mill-inqas 25 metru mit-tarf tal-kongunzjoni maġġura u mill-inqas 4 metri miċ-ċentru tal-linja l-aktar viċina tat-traffiku;
 - għal monossidu karboniku, id-dhul m'għandux ikun aktar minn 5 m mill-ġenb tal-kantuniera;
 - għal benzin, id-dhul ghandu jkun f'postu sabiex jirrappreżenta l-kwalità ta' l-arja hdejn il-linja tal-bini.

Il-fatturi li ġejjin għandhom ukoll jittiehdu in-konsiderazzjoni:

- sorsi tat-tfixkil;
- sigurtà;
- aċċess;
- disponibbiltà tal-qawwa ta' l-elettriku u l-komunikazzjoni tat-telefon;
- vizibbiltà fuq il-post fir-relazzjoni għal l-ambjent ta' madwaru;
- sigurtà tal-pubbliku u tal-haddiema;
- ix-xewqa li jiġi allokat impjant komuni tal-punti ta' fejn isir il-kampjunar għal tniġġis differenti;
- Htiġiet ta' l-ippjanar.

III. Dokumentazzjoni u reviżjoni ta' l-ghażla tal-post

Il-proċeduri ta' l-ghażla tal-post għandhom ikunu dokumentati kollha fl-istadju tad-dokumentazzjoni b'mezzi bhal ma' huma ritratti li juru l-limiti ta' l-area tal-madwar u mappa dettaljata. Żoni għandhom ikunu riveduti f'intervalli regolari bid-dokumentazzjoni ripetuta biex jassiguraw li l-kriterji tas-selezzjoni jibqgħu validi tul iż-żmien.

L-ANNESS V

**KRITTERJI GHAD-DETERMINAZZJONI TAN-NUMRI TAL-PUNTI TA' FEJN ISIR IL-KAMPJUNAR
GHAL KEJL FISS TAL-KONĊENTRAZZJONJET TAL-BENŻIN U L-MONOSSIDU KARBONIKU FL-ARJA
TA' L-AMBIJENT**

Numru minimu ta' postijiet fejn jittiehdu il-kampjuni għal kejl fiss biex issir stima li taqbel mal-valur tal-limitu għal protezzjoni tas-saħha tal-bniedem fiż-żoni u l-agglomerazzjonijiet fejn kejl fiss huwa l-uniku sors ta' l-informazzjoni:

(a) Sorsi tad-diffużjoni

Popolazzjoni tal-agglomerazzjoni jew żona (eluf)	Jekk il-konċentrazzjonijiet jaqbżu l-mira tal-istima ta' fuq ⁽¹⁾	Jekk il-konċentrazzjonijiet massimi huma bejn l-miri tal-istimi ta' fuq jew t'isfel
0- 249	1	1
250- 499	2	1
500- 749	2	1
750- 999	3	1
1 000- 1 499	4	2
1 500- 1 999	5	2
2 000- 2 749	6	3
2 750- 2 749	7	3
3 750- 4 749	8	4
4 750- 5 999	9	4
≥ 6 000	10	5

⁽¹⁾ Biex tinkludi minn tal-inqas stazzjoni ta' sfond urban u stazzjon orjentat bit-traffiku sakemm dan ma jżidx in-numru ta' punti ta' fejn isir il-kampjunar

(b) Sorsi tal-punt

Għal l-istima tat-tniġġis fil-viċinanzi tal-punt tas-sorsi, in-numru tal-punti ta' fejn isir il-kampjunar għal kejl fiss għandhom ikunu kkalkulati billi tinghata konsiderazzjoni tad-densitajiet ta' l-emmissjoni, l-iskema li probabbli jkun hemm tad-distribuzzjoni tat-tniġġis ta' l-arja fl-ambjent u l-espożizzjoni potenzjali tal-popolazzjoni.

L-ANNESS VI

**DATA TA' L-GĦANIJET TAL-KWALITA' U L-KOMPILAZZJONI TAR-RIŻULTATI TA' L-ISTIMA
TAL-KWALITA' TA' L-ARJA**

I. Data ta' l-għanijiet tal-kwalità

Id-data ta' l-għanijiet tal-kwalità li ġejja, tikkonċerna l-inċertezza ammissibbli tal-metodi ta' l-istima, u taż-żmien minimu kopert u tad-data tat-tehd tal-kejl li huma pprovduti biex jigwidaw programmi assikurattivi tal-kwalità.

	Benzin	Monossidu karboniku
<i>Miżuri iffisati</i> ⁽¹⁾		
Inċertezza	25 %	15 %
Qbid minimu tal-fatti magħrufa (data)	90 %	90 %
Kisi minimu ta' hin	35 % sfond urban u siti ta' traffiku (idisturbati matul sena biex jkun rappreżentant tal-kundizzjonijiet varji ta' klima u tat-traffiku) 90 % siti industrijali	
<i>Miżuri indikativi.</i>		
Inċertezza	30 %	25 %
Qbid minimu tal-fatti magħrufa (data)	90 %	90 %
Kisi minimu ta' hin	14 % (miżutra ta' ġurnata ġimgha bl-addoċċ, maqassma ndaqs f'sena, jew 8 ġimghat maqsuma ndaqs f'sena)	14 % (miżutra ta' ġurnata ġimgha bl-addoċċ, maqassma ndaqs f'sena, jew 8 ġimghat maqsuma ndaqs f'sena)
<i>Mudellar.</i>		
Inċertezza:		
Medji ta' tminn siegħat	–	50 %
Medji annwali	50 %	–
<i>Estimazzjoni tal-obbjettiv</i>		
Inċertezza	100 %	75 %

⁽¹⁾ L-Istati Membri jistgħu japplikaw miżuri bl-addoċċ minflok miżuri kontinwi għall-benzene jekk huma jistgħu juru lill-Kummissjoni li l-inċertezza, inkluż l-inċertezza minhabba kampjunagg bl-addoċċ, tilitaqa mal-obbjettiv tal-kwalità ta' 25 %. Il-Kampjunagg bl-addoċċ jrid jkun mqassam ndaqs f'sena sabiex jiġi evitat t-tahwid fir-riżultati

L-inċertezza (fuq interval li 95 % tista' tafdah) tal-metodi ta' l-istima se tkun evalwata bi qbil mal-prinċipji tal-Gwida ISO għal l-Espressjoni ta' l-Inċertezza fil-Kejl (1993) jew tal-metodologija ta' ISO 5725:1994 jew l-ekwivalenti. Il-persentaġġi li għandhom x'jaqsmu ma' l-inċertezza li tinsab fit-tabella li tidher hawn fuq huma mogħtija għal miżuri individwali li jittiehdu bejn wiehded u iehor matul il-perjodu li hu kkunsidrat għall-valur tal-limitu, għal intervall li 95 % tista' tafdah. L-inċertezza għal miżuri fissi għandha tkun interpretata bħallikieku hija applikabbli fir-reġjun tal-valur tal-limitu xieraq. Saż-żmien li fih CEN standards bi protokollu t'eżaminazzjoni dettaljati huma adotati kompletament, il-Kummissjoni se tohrog, qabel l-adozzjoni ta' din id-Direttiva, il-linji tal-gwida għall-użu li ġew żviluppati mis-CEN.

L-inċertezza għal l-imudellar u l-estimazzjoni ta' l-għanijiet hija mfissra bħala devjazzjoni massima tal-livelli tal-konċentrazzjoni imkejla u kkalkulati, tul il-perjodu kkunsidrat, għall-valur tal-limitu, mingħajr ma tittiehed konsiderazzjoni tal-kronologija ta' l-avvenimenti.

Il-htigiet għat-tehd tad-data minima u l-hin kopert ma jinkludux telf ta' data minhabba kalibrazzjoni regolari tal-manteniment normali ta' l-instrumentazzjoni.

II. Riżultati ta' l-istima tal-kwalità ta' l-arja

L-informazzjoni li ġejja għandha tkun miġbura għaż-żoni jew agglomerazzjonijiet li fihom is-sorsi barra minn kejl huma wżati biex jissupplimentaw l-informazzjoni minn kejl jew bhala l-uniċi mezzi ta' l-istima tal-kwalità ta' l-arja:

- deskrizzjoni ta' l-attivitajiet ta' l-istima magħmula;
- il-metodi speċifiċi wżati, bir-referenzi għad-deskrizzjonijiet tal-metodu;
- is-sorsi tad-data u l-informazzjoni;
- deskrizzjoni tar-riżultati, inkluż l-inċertezzi u, partikolarment, id-daqs ta' kull area jew, jekk hu relevanti, it-tul tat-triq ġewwa ż-żona jew l-agglomerazzjoni li fuqha il-konċentrazzjonijiet jaqbżu l-valur(i) tal-limitu jew, hekk kif jista' jkun, il-valur(i) tal-limitu biż-żieda tal-margini applikabbli tat-tolleranza u ta' kull zona li fiha l-konċentrazzjonijiet jaqbżu l-mira ta' l-istima għolja jew il-mira ta' l-istima baxxa;
- għal valuri tal-limitu li l-ghan tagħhom huwa l-protezzjoni tas-saħħa tal-bniedem, il-popolazzjoni potenzjalment espota għal konċentrazzjonijiet fil-qabża tal-valur tal-limitu.

Fejn possibbli, l-Istati Membri għandhom jiġbru mapep li juru d-distribuzzjonijiet tal-konċentrazzjoni ġewwa kull zona u agglomerazzjoni.

III. Standardizzazzjoni

Għal benżin u l-monossidu karboniku r-riżultat tal-kejl għandu jkun standardizzat fit-temperatura ta' 293 K u l-pressjoni ta' 101,3 kPa.

L-ANNEX VII

METODI TAR-REFERENZA GĦALL-ISTIMA TAL-KONĊENTRAZZJONIJIET TAL-BENŻIN U L-MONOSSIDU KARBONIKU**I. Metodu tar-referenza għal kampjunar/analizi tal-benżin**

Il-metodu tar-referenza għal kejl tal-benżin għandu jkun il-metodu tal-kampjunar ippompjat fuq *cartridge* sorbenti segwita mid-determinazzjoni tal-gass kromatografiku li qed ikun standardizzat mis-CEN. Fin-nuqqas tal-metodu CEN standardizzat, l-Istati Membri huma permessi li jużaw il-metodi standard nazzjonali ibbażati fuq l-istess metodu ta' kejl.

Stat Membru jista' wkoll juża kull metodu iehor li hu jista' juri li jagħti riżultati ekwivalenti għal metodu ta' hawn fuq.

II. Metodu tar-referenza għall-analizi tal-monossidu karboniku

Il-metodu tar-referenza għal kejl tal-monossidu karboniku se jkun metodu spettrometrikku infra-red li ma jinfirix (NDIR), li bħalissa qed jiġi standardizzat mis-CEN. Fin-nuqqas tal-metodu CEN standardizzat, l-Istati Membri huma permessi li jużaw il-metodi standard nazzjonali bbażati fuq l-istess metodu ta' kejl.

Stat Membru jista' wkoll juża kull metodu iehor li hu jista' juri li jagħti riżultati ekwivalenti għal metodu ta' hawn fuq.

III. Metodi Tekniċi ta' l-immudellar tar-referenza

Il-metodi tekniċi ta' l-immudellar tar-referenza ma jistgħux ikunu speċifikati fil-preżent. Kull emendi sabiex jadattaw dan il-punt għal progress xjentifiku u tekniku jridu jkunu adottati bi qbil mal-proċedura imnizzla fl-Artikolu 6(2).
